

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

প্রেছ বার্তা নং : ১৯৩/২০২২

**‘অগ্রদূত’ কাকতৰ সোণালী জয়ন্তী উদ্যাপনৰ শুভাৰম্ভ অনুষ্ঠানত মুখ্যমন্ত্রীৰ অংশগ্রহণ**

**অগ্রদূত কাকতখন অসমৰ জাতীয় জীৱনৰ এক সম্পদ তথা এক জীৱন্ত  
প্ৰৱাহলৈ ৰূপান্তৰিত হৈছে : মুখ্যমন্ত্রী**

দিছপুৰ, ৬ জুলাই : প্ৰধানমন্ত্রী নৰেন্দ্ৰ মোদীয়ে ভিডিও' কনফাৰেঞ্চ ব্যৱস্থায়োগে উদ্বোধন কৰা 'অগ্রদূত' কাকতৰ সোণালী জয়ন্তীৰ বৰ্ষজোৱা কাৰ্যসূচীৰ শুভাৰম্ভ অনুষ্ঠানত আজি মুখ্যমন্ত্রী ড° হিমন্ত বিশ্ব শৰ্মাই অংশগ্রহণ কৰে।

গুৱাহাটীৰ শ্ৰীমন্ত শংকৰদেৱ কলাক্ষেত্ৰৰ শ্ৰীমন্ত শংকৰদেৱ আন্তৰ্জাতিক প্ৰেক্ষাগৃহত অনুষ্ঠিত এই অনুষ্ঠানত ভাষণ প্ৰদান কৰি মুখ্যমন্ত্রী ড° শৰ্মাই 'অগ্রদূত' কাকতে প্ৰতিষ্ঠাৰ ৫০ বছৰ অতিক্ৰম কৰা উপলক্ষে কাকতখনৰ প্ৰতিষ্ঠাপক সম্পাদক কনকসেন ডেকাকে ধৰি কাকত গোষ্ঠীটোৰ সৈতে জড়িত সকলোলৈকে শুভেচ্ছা জ্ঞাপন কৰে। তেওঁ কয় যে সাংবাদিকতাকে জীৱনৰ ব্ৰত হিচাপে লৈ বিগত ৫০ বছৰে কনকসেন ডেকাই আগবঢ়োৱা ঐকান্তিক অৱিহণাৰ বাবে অগ্রদূত কাকতখন অসমৰ জাতীয় জীৱনৰ এক সম্পদ তথা এক জীৱন্ত প্ৰৱাহলৈ ৰূপান্তৰিত হৈছে। প্ৰথিতযশা সাংবাদিক কনকসেন ডেকাক এগৰাকী নিভাজ দেশপ্ৰেমী, সাম্যবাদী চিন্তাধাৰাৰ অক্লান্ত সাংবাদিক বুলি অভিহিত কৰি মুখ্যমন্ত্রীয়ে ভাষণ প্ৰসংগত কয় যে সম্পাদক ডেকাই নিজৰ জীৱনলৈ অহা ভাবুকলৈও আওকাণ কৰি আলফাৰ স্বাধীন অসমৰ ধাৰণাটোৰ বিৰুদ্ধে সেই সময়তে এক বৌদ্ধিক আন্দোলনৰ সূচনা কৰিছিল। যাৰ বাবে তেওঁ বহু ব্যক্তিগত ত্যাগো কৰিবলগা হৈছিল। মুখ্যমন্ত্রীয়ে কয় যে অসম যে ভাৰতৰ অভিন্ন অংগ সেই ৰাষ্ট্ৰবাদী ধাৰাটোক কনকসেন ডেকাই নিজ কাকতৰ উপৰি গ্ৰহণ প্ৰণয়নৰ জৰিয়তেও নৱ প্ৰজন্মৰ মাজত বিয়পাই দিবলৈ সক্ষম হৈছিল। ড° শৰ্মাই লগতে কয় যে অস্ত্ৰৰে নহয়, অসমৰ জনসাধাৰণে একমাত্ৰ কৰ্ম সংস্কৃতি আৰু অৰ্থনৈতিক জাগৰণৰ দ্বাৰাহে আগবঢ়ি যাব লাগিব বুলিও বিশিষ্ট সাংবাদিক তথা লিখক ডেকাই নিজ লেখাসমূহৰ জৰিয়তে সদায় উল্লেখ কৰি আহিছে। এনে এগৰাকী প্ৰকৃত দেশপ্ৰেমীকলৈ শৰ্দী জনোৱাৰ উদ্দেশ্যে আজিৰ অনুষ্ঠানত ভিডিও' কনফাৰেঞ্চ ব্যৱস্থায়োগে উপস্থিত থকা বাবে প্ৰধানমন্ত্রী নৰেন্দ্ৰ মোদীকো মুখ্যমন্ত্রীয়ে ধন্যবাদ জ্ঞাপন কৰে। বিগত ৫০ বছৰ দৰে আগন্তক সময়ছোৱাতো অগ্রদূত কাকতে অমূল্য অৱদানেৰে অসমৰ জাতীয় জীৱনক চহকী কৰি যাব বুলিও মুখ্যমন্ত্রীয়ে আশা প্ৰকাশ কৰে।

আজিৰ এই অনুষ্ঠানত যশস্বী লেখক, সাংবাদিক কনকসেন ডেকাৰ উপৰি মন্ত্ৰী অতুল বৰা, কেশৱ মহন্ত, পীযুষ হাজৰিকা, অগ্রদূত কাকতৰ সোণালী জয়ন্তী উদ্যাপন সমিতিৰ সভাপতি তথা বিশিষ্ট শিক্ষাবিদ ড° দয়ানন্দ পাঠককে ধৰি বহু কেইগৰাকী বিশিষ্ট ব্যক্তি উপস্থিত থাকে।

নিঃকুণ্ডাঃ

৬/০৭/২০২২

Website: [cm.assam.gov.in/assam.mygov.in](http://cm.assam.gov.in/assam.mygov.in)

E-mail: [cmprcell09@gmail.com](mailto:cmprcell09@gmail.com)

 /CMOfficeAssam / /cmofficeassam

cmassam.prcell@gov.in